



MINUTI
Laqgħa tal-Kunsill Lokali Hal Luqa
9 LEĠIŻLATURA
Laqgħa Numru 26

Il-Hamis, 8 ta' Jannar 2026

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Frederick Aquilina	Kunsillier (17.40)
Is-Sur Jeffrey Scicluna	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier (telaq 17.42)
Is-Sur Andrew Cassar	Kunsillier

ASSENTI B'APOLOĠIJI (Skont Ordni Permanenti 14A):

Hadd

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

26.01 Qari tal-ittri t'apologija

26.01.01 Ma kien hemm l-ebda ittra t'apologija.

26.02 Approvazzjoni tal-minuti (seduti 24 u 25)

26.02.01 Fuq proponiment tal-Kunsillier Matthew Spiteri u sekondat mill-Kunsillier Andrew Cassar, il-minuti ta' seduti **24** u **25** gew approvati unanimament.

26.03 Approvazzjoni ta' kwotazzjonijiet

26.03.01 Xejn

26.04 Komunikazzjoni mis-Sindku

26.04.01 Is-Sindku John Schembri qal lill-Kunsilliera għamel referenza għall-applikazzjoni PA00063/22 għall-bini ta' Moskea gewwa Hal Luqa. Is-Sindku John Schembri spjega li l-Awtorita' tal-Ippjanar iddeferit is-smiġħ ta' din l-applikazzjoni għal 5 ta' Frar 2026. Is-Sindku John Schembri tenna li huwa ma jistax jattendi għal dan is-smiġħ u minfloku se jattendu l-Kunsillier Jeffrey Scicluna u s-Segretarju Eżekuttiv Astrid Pell. Is-Segretarju Eżekuttiv Astrid Pell qalet li se tibagħat ir-rapport tal-Perit lill-Kunsillier Jeffrey Scicluna biex ikun jista' ihejji xi punti qabel dan is-smiġħ. Il-Kunsillier Frederick Aquilina ukoll talab sabiex jintbagħatlu kopja ta' dan ir-rapport. Is-Segretarju Eżekuttiv Astrid Pell qalet li se tkun qed tibagħatulu ukoll.

26.04.02 Is-Sindku John Schembri qal li l-Assoċjazzjoni Kunsilli Lokali bagħtet imejl dwar polza tal-Life Insurance għall-Kunsilliera. Il-Kunsilliera preżenti bi qbilo unanimu qablu li din il-polza tal-Life Insurance għandha tithallas.

26.04.03 Is-Sindku John Schembri għamel referenza għall-*Iskema Life Long Learning – SPI/SCI/10/2025* b'data tal-għeluq tkun it-30 ta' Jannar 2026. Il-Kunsillier Jeffrey Scicluba qal li bħala Kunsill għandna niċċekkjaw x'sar mill-applikazzjoni tas-sena l-oħra. Il-Kunsillier Jeffrey Scicluna kompli jgħid li għandna nieħdu feedback u jkunu organizzati lezzjonijiet li r-residenti jieħdu interess fihom. Is-Sindku John Schembri minn naħa l-oħra sostna li dawn il-korsijiet għandhom isiru reġjun reġjun, b'hekk in-numru ta' residenti li jattendu jkun akbar. Il-Kunsilliera preżenti bi qbilo unanimu qablu li l-Kunsill Lokali għandu jindika x'korsijiet jista' joffri.

26.05 Mistoqsijiet mill-Kunsilliera

26.05.01 Il-Kunsillier Matthew Spiteri ssuġġerixxa li għandu jinbidel il-logo tal-Kunsill Lokali u fih jinkludi l-motto tar-raħal. Il-Kunsillier Matthew Spiteri ppreżenta erba' disinji bil-motto tal-lokal. Il-Kunsillier Matthew Spiteri tenna li fiż-żmien li ġej se jkun qiegħed iressaq mozzjoni sabiex jinbidel dan il-logo.

26.05.02 Il-Kunsillier Jeffrey Scicluna qal li huwa għab kaxxa tal-injam u se jibda jfassal dar għall-qtates. Il-Kunsilliera preżenti qablu ma' din l-inizjattiva.

26.05.03 Il-Kunsillier Jeffrey Scicluna qal li haddiem tal-Kunsill Lokali fiż-żmien tal-Milied kien qed jiġbor hafna skart minn madwar il-lokalita`. Is-Sindku John Schembri qal li fi żmien il-Milied huwa kien mgħarraf li l-Cleansing Department inqabdu b'hafna xogħol għalhekk qabbad il-haddiem tagħna jgħinhom ftit. Il-Kunsillier Jeffrey Scicluna ssuġġerixxa li jekk dan il-każ jerga' jirrepeti ruħu, il-Kunsill Lokali għandu jibagħat ittra li fiha ninfurmaw li m'għandux jinħareġ skart meta mhux suppost.

26.05.04 Il-Kunsillier Andrew Cassar għamel referenza għall-Parkeġġ għar-Residenti f'5 toroq partikolari. Is-Sindku John Schembri qal li dan il-parkeġġ għar-residenti ma sarx għaliex inżamm milli jagħmel dan biex ma ssirx diskriminazzjoni, għalhekk ma sarux.

26.05.05 Il-Kunsillier Frederick Aquilina għamel referenza għal Triq il-Maħżnier, li m'għandiex tkun two ways. Is-Sindku John Schembri qal li din it-triq hi mimlija garaxxijiet, allura hemm fejn jgħaddu żewġ karozzi.

26.05.06 Il-Kunsillier Matthew Spiteri saqsa jekk il-kameras madwar il-lokalita` humiex jaħdmu. Is-Sindku John Schembri wiegħbu fl-affermattiv . Il-Kunsillier Matthew Spiteri kompli jgħid li trid titnaddaf iż-żona ta' Triq Wied il-Knejjes u ssir tabella li turi li ż-żona hija mmonitorjata bil-kameras. Il-Kunsillier Matthew Spiteri tenna li għandha tintbagħat ittra ukoll u tinforma lir-residenti li hemm il-kameras fiż-żona.

26.06 Komunikazzjoni mis-Segretarju Eżekuttiv

26.06.01 Is-Segretarju Eżekuttiv Astrid Pell infurmat lill-Kunsilliera preżenti li d-dati tal-awditjar, eżerċizzju li jsir ta' kull sena, huma mit-18 ta' Mejju 2026 sat-22 ta' Mejju 2026.

26.06.02 Is-Segretarju Eżekuttiv Astrid Pell qalet lill-Kunsilliera preżenti li l-proposta tal-Kunsill Lokali ta' Hal Luqa sabiex jorganizza attivita` tal-Karnival intlaqgħat. Għalhekk, il-Kunsill Lokali ta' Hal Luqa se jibbenefika mill-Iskema tal-Karnival għall-ammont ta' €5,000.

26.07 Korrispondenza

26.07.01 Is-Sindku John Schembri qal li l-Kunsill Lokali ta' Hal Luqa rċieva talba mingħand Cat Feeder sabiex ngħinuha finanzjarjament. Il-Kunsilliera preżenti qablu li ladarba toħroġ l-Iskema tal-Qtates jew xi forma ta' għajnuna oħra, il-Kunsill Lokali se jkun qiegħed jinfurmaha minnufih.

26.08 Attivitajiet

26.08.01 Il-Kunsillier Jeffrey Scicluna qal li għall-Gimgha Mqaddsa li jmiss, ikun xieraq li nhar it-2 ta' April 2026, f'Hamis ix-Xirka, iz-zuntier tal-Knisja Parrokkjali għandu jerga' jintrama' bix-xemgħat. Il-Kunsillier Jeffrey Scicluna l-Kunsillier Anton Gatt qalu li jkun xieraq li bhala Kunsill Lokali nitolbu għall-għajnuna tam-nies sabiex jintramaw ix-xemgħat fuq iz-zuntier tal-Knisja. Is-Sindku John Schembri qabel ma' din l-idea u qal li għandha ssir kollaborazzjoni mal-Kappillan ladarba se jkun utilizzat iz-zuntier tal-Knisja Parrokkjali.

26.09 Skeda ta' Pagamenti u petty cash

26.09.01 Fuq proponiment tal-Kunsillier Matthew Spiteri, u sekondat mill-Kunsillier Jeffrey Scicluna, il-Kunsilliera prezenti kollha qablu bi qbil unanimu dwar l-iskeda tal-pagamenti u l-petty cash.

26.10 Tmiem tal-laqgħa u data tas-seduta li jmiss

26.10.01 Is-seduta tal-Kunsill intemmet fis-19.30 wara li giet mgħoddija l-aġenda kollha u giet aġġornata għal nhar l-Erbgħa 11 ta' Frar 2026, fil-17.30.

Ikkonfermati illum l-Erbgħa 11 ta' Frar 2026.

John Schembri
Sindku

Astrid Pell
Segretarju Eżekuttiv